

Education 2025 | नए साल में शहर के शिक्षण संस्थान देने जा रहे खास सौगात, कई आयोजन भी होंगे

IIT में शुरू होगा बीटेक डिजाइन, IIM के IPM और PGP की बढ़ेंगी सीटें, एमओयू भी होंगे

गजेंद्र विश्वकर्मा | इंदौर

नए वर्ष में शहर के प्रमुख एजुकेशन संस्थानों में बहुत कुछ नया होने जा रहा है। आईआईटी इंदौर बैचलर ऑफ डिजाइन कोर्स शुरू करने जा रहा है। एडमिशन यूसीईईडी (अंडरग्रेजुएट कॉमन एंट्रेंस एग्जाम) से मिलेगा। एडमिशन प्रोसेस 14 मार्च से शुरू होगी। आईआईएम के टॉप आईपीएम कोर्स में 2025 में सीट बढ़ाई जाएगी। एसजीएसआईटीएस नए वर्ष में इंडस्ट्रीज की जरूरत को देखते हुए एआई, मेकाट्रॉनिक्स और रोबोटिक्स ब्रांच में बीटेक कोर्स लाने की तैयारी में है। 2025 में संस्थान को डीम्ड यूनिवर्सिटी की मान्यता भी मिल सकती है। इन संस्थानों में हर वर्ष की तरह इस बार भी जॉब ओरिएंटेड कोर्सेस शुरू किए जाएंगे।

तीन कोर्स में सीटें बढ़ेंगी, 75 यूनिवर्सिटी से जुड़ेंगे

आईआईएम इंदौर के डायरेक्टर प्रो. हिमांशु राय ने बताया कि 2025 में परिसर का विस्तार होगा। पीजीपी, आईपीएम और पीजीपीएचआरएम सहित प्रमुख कोर्स में सीटें बढ़ाएंगे। कैंपस को अल्ट्रा मॉडर्न और नेट जीरो कैंपस कर रहे हैं। 75 विदेशी यूनिवर्सिटी के साथ समझौता करने पर



फोकस है। 2025 में इनमें से कुछ के साथ एमओयू करेंगे। एलुमिनाई की संख्या 2025 में 20 हजार करेंगे। इस समय चार यूनिवर्सिटी के साथ एजीक्यूटिव एजुकेशन प्रोग्राम चला रहे हैं नए वर्ष में कुछ और संस्थानों के साथ ज्वाइंट डिग्री शुरू होंगे। अभी 23 देशों के 60 शिक्षण संस्थानों से जुड़े हैं, आते साल ग्लासगो विवि के स्टूडेंट्स भी यहां रूरल इंजमेंट प्रोग्राम में आएंगे। 2025 में महाकाल मंदिर के अनुभव को सुधारने के लिए काम करेंगे।

विदेश की प्रमुख यूनिवर्सिटी से भी जुड़े हैं हमारे संस्थान

आईआईटी ने इंटरनेशनल 75 और नेशनल 55 से ज्यादा एमओयू किए हैं। इसमें ताईवान, जापान और स्वीडन की यूनिवर्सिटी भी शामिल हैं। शहर की प्राइवेट यूनिवर्सिटीज भी लगातार कुछ नया कर रही हैं। श्री वैष्णव विद्यापीठ यूनिवर्सिटी इंटरनेशनल लेवल की यूनिवर्सिटी के साथ ही आईबीएम, माइक्रोसॉफ्ट और एप्पल जैसी दुनिया की बड़ी आईटी कंपनियों के साथ समझौता किया है। एक्रोपोलिस इंस्टिट्यूट और मेडिकैप्स भी 5 से ज्यादा देशों की यूनिवर्सिटी के साथ जुड़े हुए हैं।

इंटरनेशनल यूथ ग्रीन कॉन्क्लेव

IIT 11 मार्च 2025 से 10वां इंटरनेशनल यूथ ग्रीन इंजीनियर्स कॉन्क्लेव आईवायजीईसी करेगा। इसमें टेक्नोलॉजी सेक्टर के दुनियाभर के यूथ इंजीनियर्स और रिसर्चर शामिल होंगे। 2025 में ही एक ओर बड़ा 31वां ऑल इंडिया मैनुफैक्चरिंग टेक्नोलॉजी, डिजाइन एंड रिसर्च कॉन्क्लेव एआईएमटीडीआर-2025 भी होगा। आरआरकेट भी नेशनल और इंटरनेशनल कॉन्क्लेव की मेजबानी करेगा। इंडियन सोसाइटी फॉर पार्टिकल ऐक्सेलेरेटर (आईएसपीए) टेक्नोलॉजी, लेजर और साइंस के क्षेत्र में होने वाली रिसर्च को बढ़ाने के लिए आईएनपीएसी इंडियन पार्टिकल ऐक्सेलेरेटर कॉन्फ्रेंस 26 मार्च से करेगा। 2025 में भी लेजर से संबंधित कुछ टेक्नोलॉजी आ सकती हैं।